

ഭരണം (നേതൃത്വം) ഒരു അമാനത്ത്

ഹുസൈനുമുൻസൂ അബ്ദുൽ അസീസ് ഔലൂശ്ശൈഖ്

(ഇമാം മസ്ജിദുന്നബവീ മദീന: മുനവ്വറ:)

മുസ്ലിം സഹോദരങ്ങളെ, ഭരണ രംഗത്തും, നേതൃരംഗത്തും ഏൽപ്പിക്കപ്പെട്ട അമാനത്തുകൾ അതിന്റെ മുഴുവൻ മേഖലകളിലും കാത്ത് സൂക്ഷിക്കുകയെന്നതും, ചതിയും, വഞ്ചനയും പാടെ ഉപേക്ഷിക്കുകയെന്നതും ഈ ദീനിന്റെ മഹത്തായ അടിസ്ഥാന നിയമങ്ങളിൽ പെട്ടതാകുന്നു. അല്ലാഹു പറയുന്നു:

[27 :]

“സത്യവിശ്വാസികളേ, നിങ്ങൾ അല്ലാഹുവോടും റസൂലിനോടും വഞ്ചന കാണിക്കരുത്. നിങ്ങൾ വിശ്വസിച്ചുപിടിച്ച കാര്യങ്ങളിൽ അറിഞ്ഞ് കൊണ്ട് വഞ്ചന കാണിക്കുകയും ചെയ്യരുത്.” (അൻഫാൽ: 27)

(()) : 

(നിങ്ങളെല്ലാവരും ഭരണകർത്താക്കളാണ്, തങ്ങളുടെ ഭരണീയരെ സംബന്ധിച്ച് ഓരോരുത്തരും ചോദ്യം ചെയ്യപ്പെടുന്നതാണ്, ഇമാം ഭരണകർത്താവാണ്, അദ്ദേഹം തന്റെ ഭരണീയരെ സംബന്ധിച്ച് ചോദ്യം ചെയ്യപ്പെടും) ബുഖാരി, മുസ്ലിം.

മേൽ സൂചിപ്പിക്കപ്പെട്ട അടിസ്ഥാന നിയമങ്ങൾ പാലിക്കുന്നതിൽ സംഭവിച്ചിട്ടുള്ള അരാജകത്വം കാരണമാണ് ആധുനിക കാലഘട്ടത്തിൽ സമുദായത്തെയും, മനുഷ്യരെയും ബാധിച്ചിട്ടുള്ള സാമ്പത്തിക, രാഷ്ട്രീയ, സാമൂഹിക അരാജകത്വവും അപകടങ്ങളും, പ്രതിസന്ധികളും. ഏൽപ്പിക്കപ്പെട്ട അമാനത്തുകളിൽ വീഴ്ച വന്നത് കാരണത്താൽ ഏതെല്ലാം രാജ്യങ്ങളിലാണ് അക്രമങ്ങളും, ജീവ നാശവും സാമ്പത്തിക നഷ്ടവും ദുരന്തങ്ങളും ഉണ്ടായിട്ടുള്ളത്.

വളരെ പ്രധാനപ്പെട്ട അമാനത്തുകളിൽ ഒന്നാണ് ഭരണ നേതൃത്വ രംഗത്തെ അമാനത്തുകൾ, അത് ഏത് മേഖലയിലാണെങ്കിലും, ചെറുതും വലിയതുമായവയാണെങ്കിലും അവ കൃത്യമായി പാലിക്കേണ്ടതുണ്ട്. അതുകൊണ്ട് തന്നെയാണ് ഈ വിഷയത്തെ സംബന്ധിച്ച് ഇസ്ലാമിൽ കർക്കശമായ നിയമങ്ങളും, വ്യവസ്ഥകളും ശരിയായ അനുശാസിക്കുന്നത്. അബൂദർദ്ദി(റ)വിന്റെ സംഭവം നാം ശ്രദ്ധിക്കുക:

(()) : 
(())

അബൂദർദ്ദിൻ(رضي الله عنه)വിൽ നിന്ന്, ഞാൻ പറഞ്ഞു: “തിരുദ്ദുതരെ, എന്നെ നിങ്ങൾ ചുമതലയേൽപ്പിക്കുന്നില്ലയോ? അപ്പോൾ തിരുനബി തന്റെ കൈ കൊണ്ട് എന്റെ ചുമലിൽ തട്ടിക്കൊണ്ട് പറയുകയുണ്ടായി: ഓ, അബൂദർദ്ദിൻ, താങ്കൾ ദുർബ്ബലനാണ്, തീർച്ചയായും അത് അമാനത്താണ്, തീർച്ചയായും പദവികളും സ്ഥാനങ്ങളും അർഹമായ രൂപത്തിൽ ലഭിക്കുകയും, അർഹമായ രൂപത്തിൽ അത് നിറവേറ്റുകയും ചെയ്യാത്തവർക്ക് പരലോകത്ത് നിന്ദ്യതയും, വേദവുമായിരിക്കും” (മുസ്ലിം).

(()) :  : 

അബൂഹുറൈറ(رضي الله عنه)വിൽ നിന്ന്, പറഞ്ഞു: റസൂലുല്ലാഹ്(ﷺ) പറയുകയുണ്ടായി: “നേതൃത്വത്തിന് വേണ്ടി നിങ്ങൾ അത്യാഗ്രഹം കാണിക്കുക തന്നെ ചെയ്യുന്നതാണ്, എന്നാൽ അത് പരലോകത്ത് വേദം തന്നെയായിരിക്കും” (ബുഖാരി)

ഈ അടിസ്ഥാനത്തിൽ മുഴുവൻ ഭരണവും, നേതൃത്വവും കൃത്യമായ കൽപനകളും, വിരോധങ്ങളും ഉൾക്കൊള്ളുന്ന ചട്ടക്കൂടുകൾക്ക് വിധേയമായിട്ടായിരിക്കണം മുന്നോട്ട് കൊണ്ടുപോകേണ്ടതെന്ന് മഹത്തായ ശരീഅത്ത് നിർദ്ദേശിക്കുന്നുണ്ട്, എപ്പോഴെല്ലാം ഈ കാര്യങ്ങൾ പരിഗണിക്കപ്പെടുകയും, പരലോക ഭയം ഉണ്ടാവുകയും ചെയ്യുന്നുവോ അപ്പോഴെല്ലാം അമാനത്ത് അതിന്റെ പരിപൂർണ്ണ രൂപത്തിൽ നിർവ്വഹിക്കപ്പെടുകയും, ഭരണം അതിന്റെ വ്യത്യസ്ത മേഖലകളിലും നന്മ പ്രധാനം ചെയ്യുകയും, വ്യത്യസ്ത തിന്മകളിൽ നിന്ന് രക്ഷപ്പെടുകയും ചെയ്യുന്നതാണ്. അപ്പോൾ അതിന്റെ പര്യവസാനം സ്മൃതൃഹവും, ചരിത്രം നല്ലതും, ഫലങ്ങൾ തൃപ്തികരവുമായിരിക്കും. അതിനുള്ള പ്രതിഫലമാണ് അല്ലാഹു പറയുന്നത്:

[83 :]

“ഭൂമിയിൽ ഔന്നത്യമോ കുഴപ്പമോ ആഗ്രഹിക്കാത്തവർക്കൊക്കുന്നു ആ പാരത്രിക ഭവനം നാം ഏർപ്പെടുത്തിക്കൊടുക്കുന്നത്. അന്ത്യഫലം സൂക്ഷ്മത പാലിക്കുന്നവർക്ക് അനുകൂലമായിരിക്കും” (കസസ്:83).

മുസ്ലിം സഹോദരങ്ങളെ, ഭരണ നേതൃത്വ രംഗങ്ങളിൽ പാലിക്കേണ്ട ചട്ടക്കൂടുകളിൽ പെട്ട ഒരു കാര്യമാണ് ഭരണകർത്താക്കളോ, വിധികർത്താക്കളോ ആയവർ തങ്ങളിൽ ഏൽപ്പിക്കപ്പെട്ട മുഴുവൻ മേഖലകളിലും പരിപൂർണ്ണ നീതി നടപ്പാക്കൽ അനിവാര്യമാകുന്നു എന്നത്. അതാണ് ഖുർആൻ പറയുന്നത്:

[58 :]

‘വിശ്വസിച്ചേൽപ്പിക്കപ്പെട്ട അമാനത്തുകൾ അവയുടെ അവകാശികൾക്ക് നിങ്ങൾ കൊടുത്തു വീട്ടണമെന്നും, ജനങ്ങൾക്കിടയിൽ നിങ്ങൾ തീർപ്പുകൽപ്പിക്കുകയാണെങ്കിൽ നീതിയോടെ തീർപ്പുകൽപ്പിക്കണമെന്നും അല്ലാഹു നിങ്ങളോട് കൽപ്പിക്കുന്നു’ (നിസാഅ്:58).

ഉത്തരവാദമേൽപ്പിക്കപ്പെട്ട മേഖലകളിലും, നേതൃത്വമേൽപ്പിക്കപ്പെട്ട രംഗങ്ങളിലും നീതി പ്രവർത്തിക്കുന്നവരെ അല്ലാഹുവിന്റെ തിരുദ്ദുതർ(ﷺ) പുകഴ്ത്തുന്നത് നാം കാണുക. അല്ലാഹുവിന്റെ തണലല്ലാതെ മറ്റാരുടെയും തണൽ ലഭിക്കാത്ത സന്ദർഭങ്ങളിൽ തന്റെ തണൽ നൽകി ആദരിക്കപ്പെടുന്ന ഏഴ് വിഭാഗങ്ങളിൽ ഒന്ന് പറഞ്ഞിരിക്കുന്നത് “നീതിമാനായ ഭരണാധികാരി”യെയാകുന്നു. (ബുഖാരി, മുസ്ലിം)

)) :  :
((

അബ്ദുല്ലാഇബ്നു അംറുബ്നുൽ ആസ്(ﷺ)വിൽ നിന്ന്, അദ്ദേഹം തന്റെ പിതാവിൽ നിന്ന്, പറഞ്ഞു: റസൂലുല്ലാഹ്(ﷺ) പറയുകയുണ്ടായി: “തീർച്ചയായും നീതി നടപ്പിലാക്കുന്നവർ അല്ലാഹുവിന്റെറയടുത്ത് പ്രകാശം കൊണ്ടുള്ള മിമ്പറുകളിലായിരിക്കും, തങ്ങളുടെ വിധികളിലും, കുടുംബങ്ങളിലും, പ്രചകളിലും നീതി നടപ്പാക്കുന്നവർ...” (മുസ്ലിം)

ഭരണ നേതൃത്വ രംഗങ്ങളിൽ ശരിയായ അനുശാസിക്കുന്ന അടിസ്ഥാന നിയമങ്ങളിൽ പെട്ടതാണ് അനീതി കടന്ന് വരുന്ന മുഴുവൻ മേഖലകളെയും സൂക്ഷിക്കുകയെന്നത്, ഖുദ്സിയായ ഹദീസിൽ റസൂലുല്ലാഹ്(ﷺ) തന്റെ റബ്ബിൽ നിന്ന് ഉദ്ധരിക്കുന്നു:

(())

“എന്റെ അടിമകളെ, അനീതി ഞാൻ സ്വയം തന്നെ നിഷിദ്ധമാക്കിയിരിക്കുന്നു, നിങ്ങൾക്കിടയിലും ഞാനതിനെ നിഷിദ്ധമാക്കിയിരിക്കുന്നു, നിങ്ങൾ അനീതി ചെയ്യരുത്”.

മുആദ്(ﷺ)വിനെ യമനിലേക്ക് നിയോഗിച്ച വേളയിൽ റസൂൽ(ﷺ) നൽകുന്ന നിർദ്ദേശങ്ങളിൽ നമുക്ക് കാണാം.

(())

“അനീതിക്കിരയായവ(അക്രമിക്കപ്പെട്ടവ)ന്റെ പ്രാർത്ഥന നീ സൂക്ഷിക്കുക, കാരണം അവനും (അക്രമിക്കപ്പെട്ടവന്റെ പ്രാർത്ഥന) അല്ലാഹുവിനുമിടയിൽ മറയുണ്ടായിരിക്കുകയില്ല” (മുത്തഫഖുൻ അലൈഹി)

മുസ്ലിങ്ങളിൽ ഒരു വിഭാഗത്തിന്റെ നേതൃത്വമോ, ഭരണമോ ലഭ്യമായതിന് ശേഷം ഏതെങ്കിലും രൂപത്തിലുള്ള അനീതിയോ, അക്രമമോ ചെയ്യുന്നതിനെതിരെ റസൂലുല്ലാഹ്(ﷺ) താക്കീത് ചെയ്യുന്നത് കാണുക:

: (())

[102 :]

“തീർച്ചയായും അല്ലാഹു അക്രമികൾക്ക് (അവസരങ്ങൾ) നീട്ടിക്കൊടുക്കുന്നതാണ്, എന്നാൽ അവരെ പിടിക്കുകയാണെങ്കിൽ അവർക്ക് ഒരിക്കലും കുതറിമാറാൻ സാധ്യവുമല്ല”, ശേഷം ഈ ആയത്ത് പാരായണം ചെയ്യുകയുണ്ടായി:

“വിവിധ രാജ്യക്കാർ അക്രമികളായിരിക്കെ അവരെ പിടികൂടി ശിക്ഷിക്കുമ്പോൾ നിന്റെ രക്ഷിതാവിന്റെ പിടുത്തം അപ്രകാരമാകുന്നു. തീർച്ചയായും അവന്റെ പിടുത്തം വേദനയേറിയതും കഠിനമായതുമാണ്” (ഹൂദ്:102).

മുസ്ലിം സമൂഹമേ, മുസ്ലിം സമൂഹത്തിന്റെ നേതൃത്വമോ, ഭരണമോ നിങ്ങളുടെ കൈകളിൽ വന്നാൽ നിങ്ങൾ ജനങ്ങളെ ഉപദേശിക്കുകയും, അവർക്ക് നൽകുന്ന സേവനങ്ങളിൽ ആത്മാർത്ഥത കാണിക്കുകയും, അവരുടെ ആവശ്യങ്ങൾ പരിഗണിക്കുന്നതിൽ സത്യസന്ധത കാണിക്കുകയും ചെയ്യുക.

: (()) : 

(())

റസൂലുല്ലാഹ്(ﷺ) പറയുകയുണ്ടായി, “ഒരു സമൂഹത്തിന്റെ നേതൃത്വം അല്ലാഹു തന്റെ ഒരു അടിമക്ക് നൽകിയതിന് ശേഷം ആ പ്രജകളെ വഞ്ചിച്ച് കൊണ്ടാണ് അവൻ മരണപ്പെടുന്നതെങ്കിൽ അവന് അല്ലാഹു സ്വർഗം നിഷിദ്ധമാക്കാതിരിക്കുകയില്ല”, മറ്റൊരു റിപ്പോർട്ടിലുള്ളത്: “തന്റെ സമൂഹത്തിന് ഗുണകാക്ഷ നൽകുന്നില്ലായെങ്കിൽ അവന് സ്വർഗത്തിന്റെ പരിമളംപോലും ലഭിക്കുകയില്ല” (മുത്തഫഖൂൻ അലൈഹി)

മുസ്ലിമിന്റെ റിപ്പോർട്ടിൽ ഉള്ളത് കാണുക:

(())



“ഒരു വിഭാഗം മുസ്ലിങ്ങളുടെ അമീറായി നിയോഗിക്കപ്പെട്ടതിന് ശേഷം അവരെ ഉപദേശിക്കുവാൻ അവൻ പരിശ്രമിക്കുന്നില്ലായെങ്കിൽ അവൻ അവരോടൊപ്പം സ്വർഗത്തിൽ പ്രവേശിക്കുകയില്ല തന്നെ” (മുസ്ലിം)

ഈ രംഗത്തുള്ള ഇസ്ലാമിലെ മറ്റൊരു നിയമമാണ് ഭരണ നേതൃത്വ രംഗത്തുള്ളവർ തങ്ങളുടെ കീഴിലുള്ളവരോട് അനുകമ്പയും, ദയയും, കരുണയും കാണിക്കുകയെന്നത്.

)):  :

((

ആയിശാ(رضي الله عنها) പറയുന്നു: റസൂലുല്ലാഹ്(ﷺ) എന്റെ ഈ വീട്ടിൽ വെച്ച് പറയുന്നതായി ഞാൻ കേൾക്കുകയുണ്ടായി: “അല്ലാഹുവെ, എന്റെ സമുദായത്തിന്റെ ഏതെങ്കിലും കാര്യത്തിൽ ആർക്കെങ്കിലും നേതൃത്വം ലഭിച്ചതിന് ശേഷം അത് മുഖേന അവരെ പ്രയാസപ്പെടുത്തുകയാണെങ്കിൽ അവന് നീ പ്രയാസവും കൂടുതലും നൽകേണമേ, എന്റെ സമുദായത്തിന്റെ ഏതെങ്കിലും കാര്യത്തിൽ ആരെക്കെങ്കിലും നേതൃത്വം ലഭിച്ചതിന് ശേഷം അത് മുഖേന തന്റെ കീഴിലുള്ളവരോട് കരുണ കാണിക്കുകയാണെങ്കിൽ അവന് നീ കാര്യം നൽകേണമേ” (മുസ്ലിം)

)):  : 

((

ആയിദ്ബ്നു അംറ(رضي الله عنه)വിൽ നിന്ന്, അദ്ദേഹം ഉബൈദുല്ലാഇബ്നു സിയാദിന്റെയടുത്ത് പ്രവേശിച്ചപ്പോൾ അദ്ദേഹം പറയുകയുണ്ടായി: എന്റെ കുഞ്ഞുമകനെ, റസൂലുല്ലാഹ്(ﷺ) പറയുന്നതായി ഞാൻ കേൾക്കുകയുണ്ടായി: “നേതൃത്വം ലഭിച്ചവരിൽ ഏറ്റവും മോശപ്പെട്ടവർ ‘ഹുത്മ’യുടെ ആളുകളാണ്” നീ അവരിൽ ഉൾപ്പെടുന്നതിനെ സൂക്ഷിക്കുക” (മുത്തഫഖൂൻ അലൈഹി).

‘ഹുത്മ’ എന്ന് പറഞ്ഞാൽ; ‘തന്റെ കീഴിലുള്ളവരോട് പരുശതയോടെ, കാഠിന്യത്തോടെ യാതൊരു കരുണയും, സൗമ്യതയും കൂടാതെ പെരുമാറുന്നവരാകുന്നു’.

ഒരു വിഭാഗം മുസ്ലിങ്ങളുടെ ഉത്തരവാദിത്വവും നേതൃത്വവും ആർക്കെങ്കിലും ലഭിച്ചാൽ അവർ തങ്ങളുടെ കീഴിലുള്ളവരുടെ ആവശ്യങ്ങൾ മനസിലാക്കുകയും, കേൾക്കുകയും

ചെയ്യുകയെന്നതും, അവരുടെ പ്രശ്നങ്ങൾ എന്തെല്ലാമാണെന്ന് മനസിലാക്കുവാൻ പരിശ്രമിക്കലും, ഏതെല്ലാം രൂപത്തിൽ അവരുടെ അവസ്ഥകൾ ഭംഗിയാക്കാൻ കഴിയുമോ അതിന് വേണ്ടി പരിശ്രമിക്കലും, അതിനായി സമയം കണ്ടെത്തലും അനിവാര്യമാണ് എന്നത് ഇസ്‌ലാമിന്റെ ഈ വിഷയത്തിലുള്ള നിയമത്തിൽ പെട്ടതാകുന്നു. നേതൃത്വമേൽപിക്കപ്പെട്ടവർ തങ്ങളുടെ കീഴിലുള്ളവരുടെ അവസ്ഥകളും, പ്രശ്നങ്ങളും മനസിലാക്കുന്നതിന് യാതൊരുവിധ തടസ്സങ്ങളും, മറയും നേതൃത്വത്തിനും, പ്രജകൾക്കുമിടയിൽ ഉണ്ടാവാൻ പാടില്ല.

)) : ❌ : ❌

((

❌

അബൂമറ്യാം അൽ അസദി(❌)വിൽ നിന്ന്, അദ്ദേഹം മുആവിയ്യു(❌)വിനോട് പറയുകയുണ്ടായി: “റസൂലുല്ലാഹ്(ﷺ) പറയുന്നതായി കേൾക്കുകയുണ്ടായി: “മുസ്‌ലീങ്ങളുടെ ഏതെങ്കിലും കാര്യത്തിൽ അല്ലാഹു ഒരാളെ ചുമതലയേൽപിക്കപ്പെട്ടാൽ അവരുടെ ആവശ്യങ്ങൾക്കും, ദാരിദ്ര്യത്തിനുമിടയിൽ മറയിടുകയാണെങ്കിൽ പരലോകത്ത് അല്ലാഹു അവന്റെ ആവശ്യങ്ങൾക്കും, ദാരിദ്ര്യത്തിനുമിടയിൽ മറയിടുന്നതാണ്”. അതുകൊണ്ട് തന്നെ മുആവിയ്യു(❌) ജനങ്ങളുടെ ആവശ്യങ്ങൾ മനസിലാക്കുവാനും നിർവ്വഹിക്കുവാനുമായി ഒരാളെ നിയമിച്ചിരുന്നു” (അബൂദാവൂദ്, തിർമിദി, ഈ ഹദീഥിന്റെ സന്ദർഭം സ്വഹിഹാകുന്നു).

മുസ്‌ലിം സഹോദരങ്ങളെ, തഖ്വയുള്ള സൽകർമ്മങ്ങളെയും, നന്മകൾ ചെയ്യുന്ന സന്മാർഗ്ഗങ്ങളെയും തമ്മിൽ അടുപ്പിക്കുകയും, അവർക്കിടയിൽ ഐക്യമുണ്ടാക്കുകയും ചെയ്യുകയെന്നതും, ജനങ്ങളെ പരസ്പരം അടുപ്പിക്കുകയും ചെയ്യുകയെന്നതും, കുഴപ്പങ്ങളും, ഉപദ്രവങ്ങളും ഉണ്ടാക്കുകയും ദേഹേഛകളെ പിൻതുടരുകയും ചെയ്യുന്നവരെ അകറ്റുകയും അവരെ ഉപദേശിക്കുകയും ചെയ്യുകയെന്നതും ഭരണ നേതൃത്വങ്ങൾ ലഭിച്ചവരുടെ നിർബ്ബന്ധ ബാധ്യതയായിട്ടാണ് ഇസ്‌ലാമിക നിയമങ്ങൾ പഠിപ്പിക്കുന്നത്.

)) : ❌

:

((

അബൂഹുറൈറ(❌) അബൂസഈദ്(❌)വിൽ നിന്ന്, റസൂലുല്ലാഹ്(ﷺ) പറഞ്ഞു: “രണ്ട് കാര്യങ്ങളിൽ ഒന്ന് തിരഞ്ഞെടുക്കുവാനുള്ള സ്വാതന്ത്ര്യം നൽകാതെ അല്ലാഹു ഒരു നബിയേയും നിയോഗിച്ചിട്ടില്ല, ഒരു ഖലീഫയേയും ഖിലാഫത്ത് ഏൽപ്പിക്കുകയും ചെയ്തിട്ടില്ല. അതിൽ ഒന്ന്: നന്മ കൽപിക്കുകയും, അതിന് പ്രേരണ നൽകുകയും ചെയ്യുകയെന്നതും, രണ്ടാമത്തേത് തിന്മ ചെയ്യുക അതിന് പ്രേരണ നൽകുകയും ചെയ്യുകയെന്നതാണ്. അല്ലാഹു പാപസുരക്ഷിതത്വം നൽകിയവർക്കാണ് പാപസുരക്ഷിതത്വമുള്ളത്” (ബുഖാരി)

)) : ❌ :

((

ആയിശാ(ﷺ) തന്റെ പിതാവിൽ നിന്ന്: അവർ പറയുന്നു: “അല്ലാഹു ഒരു അമീറിന് (നേതാവിന്) നന്മ ചെയ്യാൻ ഉദ്ദേശിച്ചാൽ അവനെ സത്യത്തിന്റെ മന്ത്രിയാക്കും, അവൻ മറന്നപ്പോഴാൽ അവനെ ഓർമ്മിപ്പിക്കും, അവൻ ഓർമ്മിച്ചാൽ അത് ചെയ്യാനവനെ സഹായിക്കും, അല്ലാഹു മറ്റുവല്ലതും അവനെക്കൊണ്ട് ഉദ്ദേശിക്കുകയാണെങ്കിൽ അവനെ ചിത്ത മന്ത്രിയാക്കും, അവൻ മറന്നാൽ ഓർമ്മിപ്പിക്കുകയോ, അവൻ ഓർത്താൽ അതിനവനെ സഹായിക്കുകയോ ചെയ്യില്ല” (അബൂദാവൂദ്, നസാഇ, ഈ ഹദീഥിന്റെ സന്ദർഭം സ്പഷ്ടമാകുന്നു).

പദവികളും, തേത്യത്വവും അത് എത്ര തന്നെ ഉന്നതമായിരുന്നാലും തന്റെ വ്യക്തിപരമായ കാര്യങ്ങൾക്കും, ഗുണത്തിനും അതുപയോഗിക്കുകയെന്നത് ഇസ്ലാം കർശനമായി നിരോധിച്ചിരിക്കുന്നുവെന്നത് ഭരണ നേതൃത്വ രംഗത്തുള്ള ശരീഅത്തിന്റെ അടിസ്ഥാന നിയമങ്ങളിൽ പെട്ടതാകുന്നു.

((: ﷺ

റസൂലുല്ലാഹ്(ﷺ) പറയുകയുണ്ടായി: “ചിലയാളുകളുണ്ട്, അവർ യാതൊരു അവകാശവും കൂടാതെ അല്ലാഹുവിന്റെ (പൊതു സ്വത്തു) സമ്പത്ത് അനുഭവിക്കുകയും, ഉപയോഗിക്കുകയും ചെയ്യുന്നു, അവർക്ക് അവസാന നാളിൽ നരകം തന്നെയായിരിക്കും” (ബുഖാരി).

തന്റെ പദവികളും, സ്ഥാനമാനങ്ങളും, നേതൃസ്ഥാനവും ഉപയോഗിച്ച് തനിക്ക് അനനുവദനീയമായ പൊതുമുതൽ കരസ്ഥമാക്കുകയോ, അനുഭവിക്കുകയോ ചെയ്യുന്നവർ മനുഷ്യരിലേക്കും ജീനുകളിലേക്കും നിയുക്തനായ പ്രവാചകൻ(ﷺ)യുടെ ശക്തമായ താക്കീത് കേൾക്കുക:

((- : -)) : ﷺ

റസൂൽ(ﷺ) പറയുകയുണ്ടായി: “നിങ്ങളിൽ ആരെയെങ്കിലും നാം ഒരു ചുമതലയേൽപ്പിച്ചിട്ട് അതിൽ നിന്ന് ഒരു ചെറിയ സൂചിയോ, അതിനു മുകളിലുള്ളതോ വഞ്ചിച്ചെടുത്താൽ അവസാന നാളിൽ അവനുമായി വരുന്നതാണ്” (മുസ്ലീം)

ഈ വിഷയത്തിലുള്ള ഇസ്ലാമിന്റെ മറ്റൊരു നിയമമാണ് ഭരണ നേതൃത്വങ്ങളിലുള്ളവർ തങ്ങളുടെ കീഴിലുള്ളവരിൽ നിന്ന് ആത്മാർത്ഥതയോടെ സത്യസന്ധതയോടെ, നന്മയും ഐക്യവും ഉദ്ദേശിച്ചുകൊണ്ട് ശരീഅത്തിന്റെ നിയമങ്ങൾക്ക് വിധേയമായി കാര്യങ്ങളു വതരിപ്പിക്കുന്നവർക്ക് ചെവികൊടുക്കലും, അവരെ ശ്രദ്ധിക്കലും, അവരിൽ നിന്ന് അഭിപ്രായങ്ങൾ ആരായലും. വിധികർത്താക്കളുടെയെല്ലാം നേതാവായ തിരുദൂതരെ സംബന്ധിച്ച് ഉന്നതനും പ്രതാപവാനുമായ അല്ലാഹു പറയുന്നത് ശ്രദ്ധിക്കുക:

[159 :]

“കാര്യങ്ങളിൽ നീ അവരോട് കൂടിയാലോചിക്കുകയും ചെയ്യുക.” (ആലുഇംറാൻ:159)

മുസ്ലീം സമൂഹമേ, മുസ്ലീങ്ങളുടെ നേതൃത്വവും, നായകത്വവും തുടരെ ലഭിച്ചിട്ടുള്ളവരെ നിങ്ങൾ ആ കാര്യത്തിൽ അല്ലാഹുവിനെ സൂക്ഷിക്കുകയും, തങ്ങളുടെ കീഴിലുള്ളവരെ തിരഞ്ഞെടുക്കുമ്പോൾ സൂക്ഷ്മത പാലിക്കുകയും ചെയ്യുക, അതുപോലെ തിരഞ്ഞെടുക്കുമ്പോൾ അതിന് യോജിക്കുന്നവരെയും അമാനത്തും പ്രാപ്തിയുമുള്ള നീതി നിർവ്വഹിക്കുകയും ചെയ്യുന്നവരെ തിരഞ്ഞെടുക്കുവാൻ ശ്രദ്ധിക്കുകയും ചെയ്യുക.

വ്യക്തിപരമായ നേട്ടമോ, തുച്ഛമായ ലാഭമോ, മറ്റുവല്ല പ്രേരകങ്ങളോ ഈ കാര്യത്തിൽ ഒരിക്കലും പരിഗണിക്കാതിരിക്കുക. ഉന്നതനും പ്രതാപവാനുമായ അല്ലാഹു പറയുന്നു:

[26 :]

“തീർച്ചയായും താങ്കൾ കുലിക്കാരായി എടുക്കുന്നവരിൽ ഏറ്റവും ഉത്തമൻ ശക്തനും വിശ്വസ്തനുമായിട്ടുള്ളവനത്രെ.” (കസസ്:26).

താഴെ വരുന്ന അറിയപ്പെട്ട ഒരു വാചകം കൂടി നാം ഓർക്കുക:

(())

“ആരെങ്കിലും ഒരു സംഘത്തിന്റെ നേതൃത്വത്തിൽ വരുകയും അദ്ദേഹത്തേക്കാൾ അല്ലാഹുവിന് തൃപ്തിയുള്ള പ്രാപ്തനായവൻ അവരിൽ ഉണ്ടാകുകയും ചെയ്താൽ അവൻ അല്ലാഹുവിനെയും, അവന്റെ ദൂതനെയും, വിശ്വാസികളെയും വഞ്ചിച്ചിരിക്കുന്നു”.

...

ഹുസൈൻബ്നു അബ്ദുൽ അസീസ് ആലുശ്ശേഖ് 18/3/2011ന് മസ്ജിദുന്നബവിയിൽ നടത്തിയ ഖുതുബയുടെ വിവർത്തനം.

തയ്യാറാക്കിയത്: സയ്യിദ് സഅ്ഫർ സ്വാദിഖ്